

## 76. Lil Tfajjel Li Miet ta' Hames Snin

F'tebut abjad daqs il-gilju  
mur il-għalqa tal-mistrieħ;  
isellmulek b'daqqa ħelwa  
mill-kampnar il-qniepen sbieħ.

Taħt is-siġar ta' ġol-għalqa  
ġismek trab dlonk jerga' jsir;  
ruħek tfendi l-qtajja' t'Anġli  
għal fejn kienet terġa' ttir.

Kollox sewwa qiegħed f'mewtek,  
kemm hu ħelu daż-żerniq!  
Tfal tfittxuhx għaliex staħbielkom,  
bejn il-kwiekeb qabad triq.

F'tebut abjad daqs il-gilju  
mur il-għalqa tal-mistrieħ;  
isellmulek b'daqqa ħelwa  
mill-kampnar il-qniepen sbieħ.